



د انقلابي اخلاقو په اړه

ليکوال: هوشي مين



HỒ CHI MINH

د انقلابي اخلاقو په اړه!

ليکوال: هوشي مين

د انقلابي اخلاقو په اړه

ملگری هوشی مین - د ویتنام د خلگو لوی رهبر

د ملگری هوشی مین د زیرېدني د ۱۳۰ کلزي په

مناسبت

پښتو ژباړه: مدرس

انسان د خپل پیدایښت راهیسي، تل باید د ژوندي پاته کېدلو لپاره د طبیعت (وحشي حیواناتو، اقلیم ...) په وړاندي مبارزه وکړي. په دې مبارزه کې د بریالیتوب د لاسته راوړلو لپاره، هر وگړی باید د ټولني په چوکاټ کې د ډېرو خلگو د ځواک سره غوټه وي. هغه په یوازي سر نه سي کولای، په ښه ډول سره طبیعت د انساني ژوند لپاره برابره کړي.

انسان باید د ژوندي پاته کېدلو او خواړو او پوښاک د برابرولو لپاره تولید وکړي. تولید هم ټولنیز دی، ځکه انسان په یوازیتوب سره تولید نه سي کولای. زموږ په عصر کې، چي د تمدن او انقلاب پیر دی، انسان باید د هر کار د مخته وړلو لپاره، د ټولني پر ځواک باندي زیاته تکیه وکړي. نن ورځ، تر بل هر وخت زیات، یو وگړی نه سي کولای، پر جلا لار ولاړ سي، بلکې باید د ټولني سره تړلی وي.

پر دې اساس وگړ پالنه، د گډو او ټولنیزو اصولو پر خلاف ده. کولکتویزم (ټولنیز اصول) او سوسیالیزم به پرته له شکه بریالی کېږي او انډویډوالیزم (وگړ پالنه - Individualism) به هر ورو له منځه ځي.

تولیدي مناسبات او تولیدي ځواکونه د انسان د تفکر د ډول او ټولنیزو سیستمونو سره په تړلي ډول تکامل کوي او د بدلون سره مخ کېږي. موږ ټول پوهېږو، چي د پخوا څخه تر اوسه پوري تولیدي

مناسبات د ونو د ښاخونو او ډبرينو تېشو څخه نيولې، بيا تر نننيو برقي ماشين آلاتو او اتومي انرژيو پوري تکامل کړی دی. ټولنيزو اړيکو هم د لومړي کمون، غلامۍ د دورې، فيوډاليزم او پانگوالۍ د پيرونو تکامل تېر کړی او نن ورځ نيم بشریت د سوسياليزم او کمونيزم پر خوا ځي. هيڅ څوک نه سي کولای، د دغو پرمختگونو او تاريخ د حرکت مخه ونيسي.

د خصوصي مالکيت د را منځ ته کېدلو راهيسي، تراوسه ټولنه په بيلابيلو طبقاتو باندي ويشل سوې ده. ځبېښاگر طبقات او ځبېښاک کېدونکي طبقات او ټولنيز تضادونه او طبقاتي مبارزه د هغه څخه راوتلي. لږوماً هر څوک په يوې يا بلي طبقې پوري اړه لري او هيڅ څوک نه سي کولای بې طبقې سي. په عين وخت کي، هر څوک د خپلي طبقې د ايډيالوژۍ نمايندگي کوي.

په پخوانيو ټولنو کي، ځمکوالو، پانگوالو او امپرياليسټانو په ډېري بې رحمۍ سره، پر نورو ټولنيزو طبقاتو، په ځانگړي ډول کارگرانو او بزگرانو باندي ظلمونه کول. هغوی هغه گډه شتمني، چي د ټولني په واسطه توليديدل؛ لوټل، په خپل خصوصي مالکيت باندي يې بدلول او په عيش و عشرت کي يې ژوند کاوه، خو په دوامداره ډول سره يې د [پاک لمنۍ او شرم] [آزادۍ] او [ډموکراسۍ] څخه خبري کولې.

د دا ظلمونو د له منځه وړلو لپاره زیار ایستونکي نور پاڅېدلي او انقلاب یې کړی، تر څو خپل ځانونه د ځبېښاک او غلامۍ د بندونو څخه آزاد کړي او پخوانۍ ټولنه، د انسان څخه د انسان د استثمار څخه پاکه کړي او په داسې یوې ټولني باندې یې بدله کړي، چي د ټولو زیار ایستونکو انسانانو لپاره نیکمرغي منځ ته راوړي.

د بریا لپاره باید مخکښ ترینه، پوه ترینه، قاطعترینه، منضبط ترینه او متشکلترینه طبقه، یعنې کارگره طبقه او پرولتاریایي گوند، انقلاب رهبري کړي.

انقلاب کول، زړه ټولنه په نوي او ښې ټولني باندې اړولو ته وایي، خو په عین وخت کي یوه ډېره درنه دنده هم ده، چي سخته، پېچلې، اوږده، ستونزمنه او نه سترې کېدونکي مبارزه غواړي. دا دروند بار، یوازي یو ځواکمن انقلابي انسان وړلای سي، تر څو وکولای سي دا لوړ رسالت ترسره کړي.

موږ ټولو د هغي روزني څخه چي په زړې ټولني کي مو ترلاسه کړي دي؛ تراوسه د هغه پاتي شوني په خپل فکر، چلند او عاداتو کي راسره دي. د زړو ټولنو بدترینه او خطرناکترینه پاته شوني وگړ پالنه ده، چي د انقلابي اخلاقو پر ضد باندې کړنه کوي. د وگړ پالني لږه اغیزه هم وده کوي او پر انقلابي پاک لمنۍ باندې په

تور ټکي بدلېږي او موږ ته اجازه نه راکوي، چي د زړه له کومي د انقلابي موخو لپاره مبارزه وکړو.

وگرځېدنه یو ډېره تېر ایستونکې او خاینه پدیده ده، چي په ډېر مهارت سره انسان پر شاتگ ته اړ باسي او ټول پوهېږي، چي پر شاتگ، د وړاندي تگ په نسبت ډېر سخت دی. په همدې خاطر هم ډېره گواښمنه ده.

د زړې ټولني د ناوړو اغیزو او پاته شونو څخه د خلاصون او د هغه پر ځای د انقلابي معرفت او پېژندنې د ځایناسټي کولو لپاره موږ باید سخته مطالعه وکړو، زده کړه وکړو او خپل ځان اصلاح کړو، تر څو په دوامداره ډول سره وده وکړو. د داسي کار د نه کولو په صورت کي، موږ د ځمکي وهل کېږو، شاته پاتېږو او په پای کي به د مخ پر ودې ټولني څخه جلا کېږو.

یوازې ښوونځی ته په تللو او زده کړه ائیزو ټولگيو کي په گډون سره موږ نه سو کولای زده کړه وکړو او ځان اصلاح کړو. په انقلابي هلو - ځلو سره هم موږ دا کار کولای سو. مخفي انقلابي فعالیت، عمومي غورځنگ، د مقاومت جگړه، د هیواد په شمال کي د سوسیالیزم اوسنی جوړېدونکې ودانۍ او د بیا ملي یووالي لپاره مبارزه، د

انقلابي پېژندنې، شناخت او معرفت د ترلاسه کولو لپاره ډېرې
ښې ښوونځۍ دي.

هغه انسانان چې د انقلابي شناخت او پاکۍ درلودونکي دي،
هيڅکله د ستونزو او سختيو څخه نه بيرېږي، په چارو کې دوه زړې
نه وي او شاته گام نه اېږدي. هغوی هيڅکله د گوند، انقلاب،
کارگري طبقې، ملت او بشريت لپاره په خدمت کې د خپل ځان او
گټو د قربانولو لپاره يوه شېبه هم نه تم کېږي. دا د انقلابي اخلاقو
يوه ډېره ښکاره بيلگه ده.

زموږ په گوند کې، هر يوه ملگرو، تران فو، نگوجيانو، له هونگ فونگ،
نگوين وان تو، نگوين تي مين خای او ډېرو نورو خپل ځان د گوند او
خلگو لپاره قرباني کړل او د ټولو خلگو د گټو لپاره د ځانونو د
تيريدني ډېر ځلانده مثالونه گرځېدلي. هغه خلگ چې د انقلابي
اخلاقو او معرفت درلودونکي دي؛ ساده، عاجزه او د هر ډول سختيو
او ستونزو سره د مخ کېدلو لپاره تيار وي. [د قربانۍ په صف کې
اول او د امتيازاتو په صف کې آخر درېږي].

موږ بايد تل په دې فکر کې اوسو، چې څه ډول کولای سو، خپلي
دندي او رسالتونه ترسره کړو، نه دا چې څه ډول وکولای سو تر ټولو
زياته گټه پورته کړو. موږ بايد د لافو ويشتلو، په خپلو پخوانيو لاسته
راوړنو باندي د وياړمن کېدلو، د ځانگړو امتيازونو د ترلاسه کولو، يا

بوروکراتیزم د ودی، ځان ته کتنی او بداخلاقی څخه په مطلق ډول
ډډه وکړو، ځکه دا د انقلابي اخلاقو اساسي برخي تشکیلوي.

**په لنډو کي ویلای سو، چي په انقلابي اخلاقو کي لاندی مطالب
سته:**

- د خلگو، انقلاب او گوند د گټو لپاره د خپل ټوله ژوندانه
قرباني کول. دا تر ټولو اړین ټکی دی.
- د گوندي ډسپلین د تحکیم او د هغه د تگلارو د عملي کولو
لپاره نه ستړي کېدونکي هلي - ځلي.
- د گوند او زیار ایستونکو گټي، تر خپلو شخصي گټو لوړي
گڼل. د خلگو لپاره د زړه د کومي او ټول توان سره خدمت
کول. د گوند او خلگو لپاره تر ځان تیریدونکې مبارزه او په
دغو ټولو مواردو کي د ځان بیلگه گرځول.
- د مارکسیزم - لنینیزم په زده کړه کي ټینگه هڅه کول او د
ایډیالوژیکو معیارونو د لوړولو لپاره د ملگرو سره یو ځای، د
انتقاد او انتقاد له خپله ځانه دوامداره ترسره کول.

هر انقلابي باید په ټینگه سره په دې پوه سي، چي زموږ گوند د
کارگري طبقې تر ټولو مخکښ او متشکله سازمان دی. اوسمهال، که
د کارگري طبقې شمېر، ډېر لږ دی، خو د ودی په حال کي دی. په
راتلونکي کي به کرنيزي تعاونی په ټول هیواد کي را منځته سي او

بزگران به په کارگرانو واوړي. روښانفکران به د لاسي کار سره په ښه ډول آشنا سي او د فکري او لاسي کارکونکو ترمنځ توپير به په کراره – کراره له منځه ولاړ سي. په پایله کې به د کارگرانو په تعداد کې زیاتوالی راسي. د هغوی ځواک به وده وکړي او په راتلونکي کې به خپل ځان او ټوله نړۍ بدله کړي.

يو انقلابي انسان باید په پوره وضاحت سره په دې باندي پوه سي او په پوره قاطعیت سره، د کارگري طبقې د دريځونو څخه دفاع وکړي، تر څو وکولای سي، د زړه له کومي، د سوسیالیزم او کمونیزم او پرولتاریا او ټولو زیار ایستونکو لپاره مبارزه وکړي. انقلابي شناخت او معرفت، گوند او ولسونو ته ډېره وفاداري ده.

د گوند تر رهبرۍ لاندې زموږ خلگ په ډېري اتلولۍ سره جنګېدلي دي، استعمارکونکي او فیوډالان یې نسکور کړي او د هیواد شمال یې آزاد کړی دی. دا یو لویه بریا وه، خو انقلاب لا تراوسه پوري خپل پوره بریالیتوب ته نه دی رسېدلی. د گوند اوسنۍ موخه، د بیا ملي یووالي او د یو سوله خوښونکي، متحد، خپلواک، ډموکراتیک او وده کونکي ویتنام د جوړولو او د انسان څخه د انسان د ځبېښاک او د نوي ټولني د ودانۍ، چي د ټولو لپاره د نیکمرغۍ را منځته کونکې وي؛ لپاره مبارزه ده.

که څه هم زموږ صنایع لا تراوسه شاته پاته دي، خو د ودې په حال کې دي. د بریا لپاره، د هڅو په لړ کې، زموږ کارگران باید د لایزات، چټک او سپما کونکي تولید لپاره سیالي وکړي، د کار قوانین وپېژني او د اړینو کارونو په مدیریت کې په فعالانه ډول برخه واخلي. موږ باید د غلا او رشوت په وړاندې مبارزه وکړو او زموږ کادرونه باید په پوره مانا سره، زیارایستونکي، سپما کونکي، صادق او د چارو سم مخته وپوښکي وي او د کارگرانو سره په کار کې یوځای سي.

زموږ د بزگرانو په منځ کې ځمکي وپشل سوي او د دوی د ژوندانه د یوې برخې په پرمختګ کې یې مرسته ورسره کړې ده، خو د تولید مناسبات لا تراوسه هم پراګنده او شاته پاته دي. په همدې سبب، موږ تراوسه اضافه محصولات نه دي درلودلي او د ژوندانه وضعیت یوازې لږ ښه سوی دی.

پر دې اساس انقلابي اخلاق، د ګوند د موخو د لاسته راوړلو او کارګري طبقې او زیار ایستونکو لپاره، صادقانه چوپړ ته وايي. د ګوند ډېرو غړو او د کارګرو ځوانانو د اتحادیې ډېرو برخه والو او کادرونو دا دندې ترسره کړي دي، خو ټولو نه. دوی په تېروتنې سره داسې فکر کوي، چې اوس استعمار کونکي او فیوډالان د هیواد په شمال کې پرځول سوي دي؛ نو زموږ بریا پای ته رسیدلې ده. په همدې سبب هم دوی اجازه ورکوي، چې وګرځېدلي وده پکښې وکړي،

هغوی د تفریح او استراحت غوښتني کوي او د دې پر ځای چې د سازمان او گوند لخوا ور سپارل سوي دندې ترسره کړي؛ خپل کارونه ترسره کوي. هغوی د لوړو مقامونو غوښتونکي دي، خو خپل مسئولیت نه قبلوي. د دوی جنگیالیتوب، انقلابي مېړانه او ښې ځانگړتیاوي کرار – کرار کمزوري کېږي. هغوی دا هیروي، چې د یو انقلابي لپاره اصلي معیار د گوند او انقلاب لپاره تر پایه پوري مبارزه ده.

موږ باید دې ته پام وکړو، چې هغه بریاوي، چې تراوسه موږ ترلاسه کړي دي؛ په یوې اوږدې لارې کې لومړني گامونه دي. موږ باید ډېر نور مخکي ولاړ سو، انقلاب باید نور پرمختگونه وکړي. که داسې ونه سي، موږ به شاته ولاړ سو او نه سو کولای لاسته راغلي بریاوي وساتو او تکامل ورکړو.

د سوسیالیزم پر خوا، د گام اخیستلو لپاره موږ باید اوږده او سخته مبارزه ترسره کړو. موږ باید حرفوي انقلابي کادرونه ولرو، ځکه د انقلاب ضد دښمنان لا تراوسه سته.

موږ درې ډوله دښمنان لرو:

۱ – پانگوالي او امپریالیزم، چې زموږ تر ټول خطرناکه دښمنان دي.

۲ - پخواني عادتونه او دودونه هم زموږ بد دښمنان دي. هغوی په ټينگه سره هڅه کوي، د انقلاب د پرمختگ مخه ونيسي، خو موږ نه سو کولای هغوی په ځان کي وساتو، بلکې بايد په ډېري هونبیاړی او پام سره، د هغوی د سموني لپاره اوږد مهاله هڅي وکړو.

۳ - زموږ دريم دښمن وگړپالنه، چي خپله د وږې بورژوازی ځانگړتيا او د فکر ډول دی، په موږ هر يوه کي يې کمين نيولی او د کوچنۍ موکې په لټه ده، چي سر را پورته کړي. دا دښمن، زموږ د دوو نورو لومړني دښمنانو سره يو لاس دی.

د دې مخي، په انقلابي اخلاقو کي، د هر ډول شرايطو لاندي د ټولو دښمنانو سره کلکه مبارزه، هونبیاړي، تياری او تسليميدلو او سرکښته کولو څخه ډډه کول راځي. زموږ گوند د سمې او متحدي رهبرۍ د سياست سره کولای سي، کارگره طبقه او ټول زيار ايستونکي د سوسياليزم پر خوا بوځي. دا ډول متحده رهبري، د ټولو غړو د فکري او عملي يووالي څخه سرچينه اخلي. د داسي يووالي پرته به موږ هغه بې خوند ارکستر غوندي يو، چي د هري خوا څخه يې يو بې سُر او تاله ږغ راځي او هغه مهال به موږ د پرگنو او ولسونو په رهبرۍ او انقلاب په سرته رسولو کي پاته راسو.

د گوند د غړو کړني او خبري، د انقلاب د اوږې يو ډېر دروند بار دی، ځکه پر ولسونو باندي زياته اغيزه اچوي. د بيلگي په ډول: زموږ د گوند او حکومت اوسنی سياست، د کرنيزو تعاونيو لپاره، د کار د بدلولو د ډلو جوړول دي، تر څو کرنيزي چاري بڼې مخته ولاړي سي، خو د گوند او د کارگرو ځوانانو اتحاديې ځينو غړو د هغه سره د يو ځای کېدلو څخه ډډه کړې ده او د هغه د را منځته کولو او پياوړتيا لپاره سمې هلې – ځلې نه کوي. هغوی د وگړ پالني تر اغيز لاندې، د هر کار سره چي علاقه لري، هغه ته لاس اچوي او د گوندي ډسپلين او گوندي تکشيلاتو پر خلاف کړني کوي. د هغوی کړني، په حتمي ډول سره، د گوند اعتبار او حيثيت ته ټکان ورکوي، د چارو مخه نيسي او د سوسياليزم پرخوا، د پرمختگ په لار کي خنډونه جوړوي.

د گوند ټول پلانونه او سياستونه د ولسونو د چوپړ لپاره دي. نو د گوند د يو غړي لپاره، انقلابي اخلاق دا ايجابوي، چي د دغو پلانونو په عملي کولو کي، د پوره زيار او هڅي سره، د ستونزو څخه د بهري پرته کار وکړي او په پايله کي د ولسونو لپاره په يوې بيلگي باندي بدل سي. د گوند هر غړی بايد، خپل د ژمنتيا کچه او د مسئوليت احساس د خلگو او گوند په وړاندي زيات کړي. د وگړ پالني څخه ډډه وکړي او په پوره قاطعيت سره د هغه پر وړاندي مبارزه وکړي.

زمور گوند، د يوې ډلې، يا يوه وگړي، د شخصي گټو نماينده نه، بلکې د کارگري طبقې او ټولو زيار ايستونکو خلگو د گټو نماينده دی او په دې باندي ټول پوهېږي.

د گوند يو غړی، د گوند په نوم، د پرولتاريا او په ټوله کي د ټولو زيار ايستونکو د گټو نماينده دی. پر دې اساس، د ده گټي هم د گوند او پرولتاريا د گټو سره يو ځای دي، نه د هغه څخه بهر. د گوند لپاره بریا، د گوند د غړو لپاره د بریا په مانا ده. هر څوک، چي هر څومره هونبیار هم وي، د گوند او طبقې څخه جلا نه سي کولای، کوم څه لاس ته راوړي. انقلابي اخلاق د يوه غړي لپاره، يعنې په هر ډول شرايطو کي، د گوند گټو ته، تر نورو ټولو شيانو لومړيتوب ورکول. که د گوند گټي، د هغه د ځاني گټو سره په ټکر کي سي؛ نو پرته له شکه، دوهم بايد د اول ځای ونيسي.

د گوند ځيني غړي، د وگړپالني سره د يو ځايوالي په سبب، تراوسه گوند ته د خپلو چوپړونو ستايني کوي او د منني غوښتونکي دي. هغوی د ځانگړي پاملرني، درناوي، مقام او آزاديو غوښتونکي دي. که د هغوی غوښتني ترسره نه سوې، د گوند څخه يې زړه تورېږي او په دوامداره ډول سره د دې څخه شکايت کوي، چي راتلونکي يې له لاسه وتلې ده. هغوی د گوند څخه جلا سوي او د گوند د ډسپلين او سياستونو پر ضد تبليغات هم کوي. ډېرو کادرونو او جنگياليو د

مخفي مبارزې پر مهال، خپل ځانونه قرباني کړي دي. ډېرو ملگرو د توليداتو د زیاتوالي لپاره اتلولۍ کړي دي، خو هغوی یو یې هم د گوند څخه د منني، ستایني او درناوي په تمه نه ول.

زموږ گوند ولسي ځانگړتیاوي او سلگونه زره غړي لري. زموږ د هیواد د ځانگړو شرایطو په سبب، د گوند ډېر غړي د وړې بورژوازی د طبقې څخه دي او په دې کې هیڅ د حیرانتیا ځای نسته. د کار په پیل کې، د گوند ځیني غړي شاید ونه سي کولای په پوره ډول سره قاطع او پیاوړي واوسي، د دوی لید او د تفکر ډول شاید سم نه وي، خو په انقلاب او جگړو کې د هغه روزني سره چې دوی لیدلي دي؛ په ټوله کې ښه مبارزين دي او گوند او انقلاب ته وفاداره دي. دوی پوهېږي، د گوند هر غړی ملگری، چې تېروتنه کوي، د ځانه سره ولسونه هم تېر باسي. پر دې اساس، دوی د خپلو ټولو تېروتنو د سمولو لپاره هم تیار وي. دا کار، دې ته اجازه نه ورکوي، چې کوچنۍ تېروتنې، په لویو تېروتنو واوړي. دوی په ډېر صداقت سره، انتقاد او انتقاد د خپله ځانه کوي، تر څو د ټولو د پرمختگ لپاره یې لار پرانیستي وي.

دا د انقلابي اخلاقو سره ورته ده. د پټ فعالیت په اوږدې مودې کې، زموږ گوند د استعمار کونکو د وحشیانه ټکوني او ډیرو نورو گواښونو سره – سره، د هري ورځې په تېریدو سره لا پیاوړی

کېده، وده يې کول او د مقاومت جگړه يې تر بریا پورې مخته وړل. دا، د انتقاد او خپله ځانه، د تېزې او پرې کونکي وسلې اغيزې وې.

خو ځيني داسې ملگري هم سته، چې لا تراوسه نه دي توانېدلي وگرې پالنه له ځانه ليري کړي، د دې مخي څخه ډېر کبرجن او د ځانه راضي وي او تل د خپلو وړتياوو په اړه وياړ خرڅونه کوي. دوی په داسې حال کې چې خپله له نورو څخه انتقاد کوي، دا نه خوښوي، چې نور پر دوی انتقاد وکړي، يا د خپل انتقاد څخه تبستي او يا د جدیت او صداقت پرته چلند ورسره کوي. دوی له دې څخه ډارېږي، چې خپل حیثیت به له لاسه ورکړي، يا به يې شخصیت کښته راسي. هغوی د پرگنو نظرونو ته هيڅ پام نه کوي. موږ د تېروتنو د شتون څخه نه؛ بلکې د هغو په بې رحمه او چټکي تصحيح کې د نه بريالي کېدلو څخه ډار لرو. د تېروتنو د سمولو لپاره موږ بايد د خلکو انتقادونو ته غوږ ونيسو او په صداقت سره له ځانه انتقاد وکړو. د داسې کار نه کولو پر مهال به موږ شاته ولاړ سو، چې د وگرې پالني حتمي پایله ده.

انقلابي اخلاق، يعنې د خلکو سره په يوه واحد جسم کې اتحاد، پر دوی باندي باور او د دوی نظرونو ته غوږ نيول. د گوند غړي، کارگر ځوانان او کادرونه د خپلو کړنو او خبرو سره، د خلکو

باور، درناوی او مینه خپلوالی، هغوی د گوند سره یو ځای کولای، متشکل کولای او سیاسي شعور ورکولای سي او داسي يې سره ټولولای سي، چي دوی په ډېري تلوسې سره د گوند د سياستونو او پلانونو د عملي کولو لپاره لاس په کار سي.

دا هغه کار وو، چي مور د انقلاب او مقاومت د جگړې پر مهال ترسره کړی، خو دا مهال وگرپالني زموږ ځيني ملگري را نيولي دي. دوی، د دې ادعاء سره چي هر څه يې زده کړي دي، د خلگو څخه جلا پاته سوي او د خلگو څخه د زده کولو څخه ډډه کوي او يوازينی هڅه يې دا ده، چي خلگو ته يې ور وښيي. دوی د خلگو په منځ کي د سياسي کار او تبليغاتو د سمبالولو پر مهال د ځانه ترزلل ښيي او ډېر ژر د بورکراتيزم او امر ورکولو په ناروغۍ اخته کېږي. په پایله کي د خلگو په وړاندي خپل درناوی او باور هم دلاسه ورکوي.

دا مهال، زموږ د هیواد شمال د سوسياليزم پر خوا ځي. دا د مليونونو زيار ايستونکو انسانانو هيله ده. وگرپالنه د سوسياليزم د ودانۍ پر وړاندي يو غټ خنډ دی. په پایله کي، د سوسياليزم لپاره بریا، د وگرپالني د له منځه وړلو لپاره د جدي مبارزې څخه جلا نه ده.

د وگرپالني په وړاندي مبارزه، د ځاني گټو د پښو لاندې کولو په مانا نه ده. هر څوک خپلي ځانگړتياوي، هنرونه، کورنۍ او

خصوصي ژوند لري. که د يوه وگړي، شخصي گټي، د ټولو خلگو د گټو سره په ټکر کي را نه سي؛ هيڅ زيان نه لري، خو موږ بايد دا په پام کي ولرو، چي هر څوک يوازي په سوسياليستي ټولني کي کولای سي، خپل خصوصي ژوند او ځانگړتياوي بڼې کړي او مثبت ټکي وروزي.

د وگړو د حقوقو او د دوی د رضایت لپاره، د سوسياليزم او کمونيزم ځای ته، بل هيڅ نظام هم نه سي رسېدلای. په هغه ټولنه کي چي د څېښناگرو طبقاتو تر واکمنۍ لاندې ده، يوازي د څو کسانو گټي خوندي کېږي، خو د زيار ايستونکو کوچني گټي هم له منځه ځي، خو په سوسياليستي او کمونستي ټولنو کي چي زيار ايستونکي خپله خپل د ځان پالونکي وي، هر څوک د ټولني يو برخه دی او په خپل نوبت سره، ټولني ته خدمت کوي. په همدې خاطر، د يوه وگړي گټي، د ټولي ټولني د گټي سره تړلي وي او د هر يوه لاس ته راوړل، د بل د لاس ته راوړل د ځانه سره لري. اوس که دوی دواړه، په ټکر کي سي، انقلابي اخلاق، د ټوله ائيزو گټو لپاره، د شخصي گټو قرباني کول غواړي.

په انقلابي غورځنگونو کي مليونونه خلگ وي. انقلابي فعاليت هم زرگونه ستونزي او گواښونه لري. پر سختو شرايطو د برلاسي او په تضادونو باندې د سمې پوهېدنې او بيلابيلو مسايلو د سم حل کولو

لپاره موږ باید د مارکسیزم – لنینیزم بیرغ ته لاسرسی ولرو. یوازي د دې لاري موږ کولای سي، پیاوړي انقلابي اخلاق ولرو، پر خپلو دریځونو باندي کلک ودرېږو، خپله سیاسي او تیوریکه کچه پورته کړو او هغه دندي چي گوند راته سپارلي دي؛ عملي کړو.

د مارکسیزم – لنینیزم زده کړه، د مسایلو سره د ځان او نورو د چلند د څرنګوالي او په نړۍ شموله واقعیتونو باندي د پوهېدلو لپاره ډېره اړینه ده. موږ باید د عمل د دریځ څخه پر دې تیوریانو باندي پوه سو.

خو زموږ ځيني ملګري چي په یو مخیزه ډول مارکسیستي کتابونه حفظوي او داسي خیال کوي، چي نور یې مارکسیزم – لنینیزم تر نورو ټولو ډېر زده دی، خو کله چي د ځانګړو عملي مسایلو سره مخ کېږي، یا د ځانه میکانیکي حرکت ښيي، یا حیرانېږي. د هغوی خبري، د هغوی کړنو ته ورته نه دي. هغوی مارکسیستي – لنینستي کتابونه لولي، خو د هغه په انقلابي او پرولتاري روح باندي ځان نه پوه کوي. هغوی یوازي غواړي خپل معلومات نورو ته وښيي، نه دا چي هغه په انقلابي عمل کي وکاروي. دا هم د وګړپالني یو ډول دی.

وگړپالنه، سلگونه ډوله نوري ناروغۍ هم را منځته کوي: بوروکراټيزم، امر ورکول، سکتاريزم، سوېژکټويزم (د مسايلو سره ذهني چلند) فساد او نور. وگړپالنه، خپل د بندي لاسونه او سترگي ور تړي او د هغه ټول حرکتونه او کړني د درناوي او مقام د لاسته راوړلو د هيلي پر خوا بيایي.

دا مهال، په شمال کي د سوسياليزم د ودانولو لپاره د گوند او خلگو دنده دا ده، چي توليد د زياتوالي او سپما لپاره هڅه وکړي، ورو - ورو سوسياليزم ته مخه کړي او هغه د هيواد د بيا يو ځای کېدلو لپاره په يو پياوړي سنگر بدل کړي. دا يو ډېره لويه دنده ده. پرېږدئ، چي د گوند او کارگرو ځوانانو د اتحادې ټول غړي او کادرونه دا پايلي ته ورسېږي، چي خپل ژوند د خلگو او گوند چوپړ ته ځانگړی کړي.

انقلابي اخلاق له آسمانه نه راځي، بلکې د ورځنيو مبارزو او هڅو په لړ کي تکامل کوي.

يو انقلابي انسان ته، د سوسياليزم د جوړولو او بشريت د آزادۍ لپاره تر چوپړ، بل به څه ډېر نيکمرغه او خوشاله کونکی وي؟

پای

ملگری هوشی مین